



Ketabton.com

د مرحوم مولوی محمد پذیر آخندزاده ژوند لیک

لیکوال: محمد بشیر مدنی

کال: ۱۴۴۳ هـ ق / ۲۰۲۲ م



- 4سريزه
- 5دمرحوم مولوی محمد پذیررحمه الله تعالى لنډه پيژندنه :
- 5شهرت ئی :
- 5ولادت یی :
- 5علمي ژوند یی :
- 6-
- 6سیاسی ژوندئى :
- 7په افغانستان کې د کمونیزم خپریدل:
- 8دهجرت لار:
- 10دچک د ولسوالي فتحه :
- 13د چک او جگې په ولسوالیو د روسانو یرغل:
- 15دریمه ورځ روسانو د بیک سمند او چک په لور پرمختگ :
- 16په اړه ئی دخپلو دوستانو څرگندونی :
- 16-بناغلی قاضی سید احمدشاه آغا وائی :
- 19۲- د مرحوم قاضی صاحب محمد پذیرپه یاد :
- 19(قاضی محمد حسن اسلامی د مرحوم قاضی صاحب دهجرت او جهاد دستوورځوملگری یادښت).
- 213- دزیرشفيقي نظر مخکې د هجرت په لارکې تیرشو.....
- 22خاتمه
- 23دمنابعو فهرس

سريزه

الحمد لله رب العالمين، والصلاة والسلام على سيدنا محمد، وعلى آله وصحبه أجمعين، اما بعد:

د افغان ولس تاريخ له هغو سپيڅلو شخصيتونو سره وياړي چې د دين، علم، مبارزې او غيرت په ډگر کې يې ځانونه قربان کړي دي. د دوی ژوند زموږ د نسلونو لپاره مشعل راه او د لارې څراغونه دي.

د مرحوم مولوی محمد پندير آخندزاده رحمه الله ژوند د علم، هجرت، جهاد، تقوی، او فداکارۍ يوه ژوندۍ بيلگه وه. هغه نه يوازې يو عالم او قاضي و، بلکې د دين يو مخلص داعي، د ولس خدمتگار، د جهاد مخکښ مبارز، او د اسلامي ارزښتونو يو ثابت قدمه مدافع و. دا کتاب د ده د ژوند ليک، جهادي مبارزې، هجرت، قربانۍ، او خدماتو ته يوه وفادارانه کتنه ده، داليکنه په ډيره مينه او صداقت ترتيب شوې ده.

دا ليکنه نه يوازې د يوه فرد د ژوند تاريخي ارزښت څرگندوي، بلکې د يو ټولنيز واقعيت او د اسلامي نهضت د يوه مهم فصل روايت هم کوي، چې د تاريخ پانې پرې روښانه دي.

اميد لرم، چې دا اثر به د علمي او تاريخي مطالعاتو لپاره يو ارزښتناک ماخذ وي، او د ځوان نسل لپاره به د الهام سرچينه وگرځي.

وما توفيقى الا باللهم عليه نوكلت واليه انيب

محمد بشير مدني د مرحوم قاضي صاحب کشرزوی

دمرحوم مولوی محمد پذیررحمه الله تعالى لنده پیژندنه :

شهرت ئی :

مولوی محمدپذیر دمرحوم مولوی محمدیاسین زوی اود کندل خان لمسی دی ، پلاری مولوی محمد یاسین خپل دینی درسونه په وردگوولایت کې تکمیل ، اودپخوانی دود سره سم وردگوولایت دچک دولسوالی د بیک سمند درې دجلیل په کلی کی امام شو.

ولادت یی :

مولوی محمدپذیررحمه الله هم په همدی کلی کی په ۱۳۱۹ هـ ش کال کې دنیا ته خپلې سترگې وغړولی .

علمی ژوند یی :

-دخپل پلارڅخه ئی لومړنی زده کړی پیل کړې خو په وړوکوالی کی ئی دیتیم والی څپیره پرمخ وخورله خوددې سره سره ئی هم خپلوزده کړوته دوام ورکړ ، درسونه ئی لانه وه ختم کړی چی مورئى هم وفات شوه ، بیائی دمروجه علوموپه پوره کولوسره دجلیل دکلی ترڅنگ د تېنگ په کلی کی دجومات امام شوخوداچی دحدیثودمبارک علم سره ئی زیاته مینه درلوده دصحاح سته ودلوی دوری دپاره په کاپیساکی دتکاب سیمی ته لاړ او هلته ئی په ۱۳۵۱ هـ ش کال کی په (الجامعه الاسلامیه المحمديه الشریفیه) کی چی دمیاکل جان آغا تراهتمام اوسرپرستی لاندی وه (اوپه هغه وخت کی ئی دپوهنتون سره مشابهنه درلود) لویه دوره تکمیل کړه ،

-دحدیثو دمبارک علم سره د ډیرې مینې یومثال یی وړاندې کوم کله چې زه په مدینه منوره د حدیثو پوهنځی کې محصل وم نومادخان سره څه کتابونه راوړل ، په هغه کې یوفتح الباری دصحیح البخاری

شرح وه کله يې چې کتاب واخيست تردیروخته يې خپل زړه ته نیولی او ډیرخوشحاله وه ، زمورملگروبه تحفې راوړې اوما به کتابونه راوړل !

-کله چې مولوی صاحب رحمه الله لویه دوره تکمیل اوبیرته خپل کلی اوامامت ته راوگرځید د حدیثو دمبارک علم په خپراوي ئی پیل وکړ زیات شمیر شاگردان ئی وروزل چی ډیر ئی د جهاد په لیکوکی ښه وځلیدل او خپله علمی وړتیا ئی وښودله ،

-دا چی د علم اوبه ځانگړی ډول د حدیثو دمبارک علم سره ئی زیاته علاقه اومینه درلوده نوزیات شمیر علمی آثار ئی د بی دینه کمونستانو په راتگ سره وسوځیدل اود خاوروسره خاوری شول ، یوڅه تیت پرک آثاری مارا ټول کړي که الله جل جلاله توفیق راکړ ان شاء الله تعالی ترتیب به يې کړم.

سیاسی ژوند ئی :

دا چی مرحوم مولوی صاحب دیووینې ضمیر څښتن وه په هروخت کې به دمسلمانانو په غم غمجن اوخفه وه دنظام بی عدالتی اوفحاشی خپرولوبه ډیرځوراوه چې په همدې وخت کې د کمونستانو لخوا په اخبار کې یو کارتون خپور شو ، چې (ما به مرد ۹ زنه جای نداریم) ، یوفلم وښودل شو ، چې ویل يې ما (تا به کی بگویم که خدا است).

-او همدارنگه کله چې په 1349 شمسی کال مرتد باریق شفیعی په لینن درود ویلی وه ، ¹ دا اوداسې نور ټول اعمال ددې لامل شول ، چې هغه څوک چې اسلامي فکر لري ، دې ته وهڅېږي چې د خپل فکر لپاره کاروکړي ، په دې برخه کې علماؤ کرامو د پل خشتي جومات مخې ته ډېره لویه مظاهره وکړه. نود ظاهر شاه

- دغې موضوع ته شفیعی صاحب هم په اسلامی پاڅون نومی کتاب کی لیکنه کړی خو حق یی حق دار ته ندی رسولی
ص 14¹

فاسد نظام هم په ټولونارواؤکي ککړوه اودهيواد علمای کراموهم خپل مسؤليت وباله چې نظام خپلوبي لارپوته متوجه اوخپله ورسپارل شوی دنده تريوي اندازی ترسره کړی چې په ترڅ کي ئی د پل خشتی په جامع جومات کي سره راټول اوپه سوله ايز لاريون ئی لاس پوری کړچې مرحوم مولوی محمدپنديررحمت الله عليه هم په کي گډون وکړ.

-چي بيا وروسته دداودخان کودتا رامنځته شوه چې دظاهرشاهی نظام څخه دبدي ، بي ديني ، اوپه مسلمانانو باندي ئی دظلم کچه ډيره اوچته وه دمسلمانانو څخه بندي خانی ډکي اوکمونستانوته ئی په ملکی اونظامی چاروکي زیات قدرت اواوچتی چوکي ورکړی داځکه چې کمونستانوپه ځوانانو کي زیات کار کړی وه نومسلمانان هم دغی خلاته متوجه شول ، اومولوی صاحب هم پخپل وارسره دځوانانو تربیي ته پام راواړاوه چې بي شمیره ځوانان ئی دکفاروسره دهرارڅيزي مقابلی په موخه وروزل چې دوخت په تیریدوسره دمسلمانانو اوکمونستانوترمنځ واټن زیات اوبالاخره دغواپی په اوومه ۱۳۵۷ هـ ش کال باندي کمونستانودقدرت واگي په لاس کي ونيولی.

په افغانستان کي د کمونیزم خپریدل:

-شوروي اتحاد د کمونیزم نظریات افغانستان ته راصادرکړل، ترڅو لدې لارې افغانستان تسخیرکړي، افغانان په خپل کتارکي ودروي، د عربو بحرته په رسېدو د عربو د تېلو منابعو اونورو اقتصادي اهدافو ته ځان ور نیردې کړي، اوهم پدې ټوله سیمه کي د غرب د نفوذ مخه ونیسي.

-د دې عقائدوله خپرېدلو وروسته په هېواد کي (د افغانستان ډېموکراتیک گوند) په نامه د کمونستانو حزب رامنځته شو. دې گوند په افغانانو کي د خپلو نظریاتو د خپرولو لپاره جريدې رامنځته کړې چې په هغو کي يوه د نور محمد ترکي د ځانگي لخوا د بارق شفيعي په مشرۍ د (خلق) او (بله) د بېرک کارمل د

ځانگې لخوا د سليمان لائق په مديريت د (پرچم) په نامه ونومول شوې. له څه وخت وروسته د نور محمد ترکي او بېرک کارمل ترمنځ اختلافات رامنځته شول چې د دې گوند د تقسيمېدو سبب شو. د نور محمد ترکي پلويان د خلق په نامه سره را غونډ شول، او د بېرک کارمل پلويان د پرچم په نامه، خو دواړو ډلو به په رسمياتوکې ځان (حزب ډېموکراتيک خلق افغانستان) نومووه.

-دوئ د ظاهر شاه د حاکميت په وخت کې په ښکاره په فعاليت پيل وکړ. په افغاني مکاتبو، لیسو او تعليمي مراکزو کې يې فعاليتونه شروع کړل، او د ځان لپاره د پلويانو د روزلو په مقصد يې تقريبا په ټول افغانستان کې فکري او تربیوي حلقې تاسیس کړې. دوئ په دې فعاليتونو او حلقو کې د کمونستو اديبانو، فيلسوفانو، ليکوالو او سياسي رهبرانونو په تېره د لينن فکري ادبيات او کتابونه تدریسول، روسي او کمونستي ناولونه، مقالې، فلسفه، عقايد او کتابونه به يې ژباړل او بيا به يې د خپلو پلويانو په واک کې ورکول.²

دهجرت لار:

-محمد زبير شفيقي ليکي: دثور د کودتا څخه وروسته لومړي کسان چې دهجرت لارې ونيوله مولوی محمد پندير او ملنگ دهغه زوی وه³.

-داچې مرحوم مولوی صاحب دويښ احساس خاوندوه دخپل ايمانی احساس اودیني مسؤليت په سرته رسولوسره يې دهجرت لارغوره وبلله په منطقه کې يې نورژوند تريخ شود ټينگ دکلی دمرحوم حاجی صاحب عبد الغنی او دهغه د ځوی میرولی په ملگرتيا دهلمند ولايت د مرجې ولسوالي په نهم بلاک کې چې د

- کابل ټکی کام د مولوی عبد الهادی لیکنه .²

- اسلامی پاڅون ص 43-44 .³

مولوی صاحب د ماما زامن هریوهدایت الله خان او عتیق الله خان په نوم اوسیدل دهغوی سره یی درې میاشتی تیرې او بیرته کلی ته راستون شو ،

-داچې زما مشرورور مرحوم استاد ملنگ مخکې پیښورته تللی وه لاراو گودورورته معلوم وه کورته راغی ، پلار اوزوی دواړه سره یوځای د مشورې څخه وروسته په دی سلاشول چې سبابه ان شاء الله هجرت کوو زه چې په هغه وخت کې وروکی وم دپلار سره مې یوځای د ټینک د کلی مو ماښام ناوخته قولک لنگرته درسیدو په هیله حرکت وکړ دکلی نه چې راووتو وضع ډیره زیاته خرابه وه هرلوري ته دکمونستانودپلویانو کوکاري اودهورا هوراسورې وهل په ډیردرز سره روانه وه ،

- کله چې د لنگردښتې ته راورسیدو نو دخلقیانو چیغې زیاتې شوې باران اوریده ډیرخیخ وه شپه په راتلووه هلته په اډیره کې څه موده پاتې شووزه بالکل حیران وم چې چیرته روان یو او څه به کیري کله چې شپه په ټینکیدوشوه دخلقیانو چیغی او سورې هم څه ناڅه په کراریدوشوي .

- مولوی صاحب مرحوم پاڅیده ماویل : کاکاچیرې څو ، هغه روان شو او زه ورپسې شوم ، دلنگردکلی څخه دقبلې خواته یوکور جورشوی وه چې داد بسم الله ماماوه او میرمن یې دقولک دکلې وه موربه ترور(خاله) ورته ویله هلته ورغلوددروازې ټکیدل خویوناشونی کاروه بام ته مو تیرې ورواچولې هغوی په ډیره ویره ورووروغبر وکړ څوک یې ، زما کاکا خپل ځان ورته معرفی کړ او دروازه یې خلاصه کړه چې هلته څه وخت په وینوپاتې شوو دسهار درا ختو څخه مخکې ددوی دکورڅخه ووتو او قولک ته مو ځان ورساوه هلته زما دخاله کوروه چی خاوند یې محمد انور نومیده بیاوروسته زما خسره شو هلته مو دغه شپه تیره کړه .

-ماسپښين مهال زما مشرور استاد ملنگ مرحوم هلته راغی اودشې دقولک دکلي څخه دهجرت په لورروان شول ، زه بيرته ټينگ کلی ته ستون شوم ، اودوي دواړو پيښورته هجرت وکړ، لکه څنگه چې مولوی صاحب ديووینې ضمير څښتن وه او لادمخه دافغانستان داسلامی حزب سره ئی اړيکی درلودې نو په ورسک نمبروسيمه کې چې دگوتوپه شمير مجاهدين هلته رسيدلی وه ورسره يوځای شو .

دچک د ولسوالي فتحه :

-شفیقي صاحب ليکي : درهبری له مرکز څخه په 1357 او 1358 شمسی کلونوکې اوملنگ (چې زمامشرورو دی) جلا جلا وردگوده راولپړل شول ترڅو دسيې وضعیت درک او له وربښودل شويو کسانوسره اړيکې ټينگې کړي ،⁴

-دکفاروپه ضد دخلکوکرکه زیاته شوه چې پدې هکله دغه ډگرته دسيې يو شميرمؤمن کسان شامل شول او عملايې دکفاروپه ضد دجهاد سنگرته وردانگل چې دپاڅون په زمينې برابرولوکې يې ددایميردادو علاقه داری په سطحه ملنگ (زمامشرورو) او ځينې نورکسان دپادولووردي ، په عمومي ډول دغه ورونوته په مستقيم ډول له مرکزي حوزې څخه دشهيد مدير محمد ولی خان او ځينې نوروورونولخوا هدايت ورکول کيده وروسته بيادغه تيت او پرک فعاليتونه د ملنگ او ځينونورو په هڅه اوهاند سره يو او متحد شول .⁵

- شفیقي صاحب ليکي :

- اسلامی پاڅون ص 56.4

- اسلامی پاڅون ص 58.5

-دخوات بیک سمند او اله سنگ حوزه ، د ملا⁶ محمد پذیرزوی ملنگ چې د پینسورڅخه د حوت په میاشت کې سیمې ته راغی او په سیمه کې دعلیشې ، انبوخاک ، اله سنگ ، بیک سمند او گوډه له ځنوکسانوسره یې په فعالیت پیل وکړ ،

-دیادونې ورده: چې کوموکسانوچې له ملنگ سره ارتباط پیداکړ ، له هغه څخه یې پخواله حزب سره اړیکې درلودې خو ملنگ ورته دمرکزیت حیثیت غوره کړ.⁷

- داسلامی تحریک دمرکزي حوزې اودرهبري له مرکز «پینسور» سره ملنگ او ځینې نورکسان په تماس کې وو، چې دغه ورونولومې په سیمه کې ځانگړي ځانگړي فعالیت ساحه درلوده وروسته دغه ساحې سره ونښلول شي او په یوه قوماندې په بریالي پاڅون سره سرته ورسیدې .⁸

- کله چې محمد امین ماما له پینسورنه راغی دسیمې او مرکزي حوزې درابط په حیث یې کار پیل کړ ، وروسته بیا ملنگ هم په پراخو فعالیتونولاس پورې کړ.⁹

- دتوپکو دویش په جریان کې آوازه خپره شوه چې هزاره گان په وردگوحمله کوی ددی کار په جریان کې چې څه تدیرونیسې دجوزاپه اتمه نیټه لاندی کسان سره جرگه شول : ملنگ ، او ځینونوروکسانو دحسین کلاپه غره کې غونډه وکړه چې په نتیجه کې : اوملنگ دعلاقه داری او هزاره گانوداطمننان

⁶-داد شفیقی علمیت او تربیه بنکاره کوي .

- اسلامي پاڅون ص 84.⁷

- اسلامي پاڅون ص 83-84.⁸

- اسلامي پاڅون صی 86 .⁹

او ارتباط لپاره واستول شول، شپه یی په گوډه کې تیره کړه سبا په دالان کی یی د (علاقه دار صاحب)¹⁰ عبد الکبیرخان او نورو مجاهدینوسره یی وکتل .¹¹

- دگردن مسجد په مجاهدینویو زیری وشو چې دمجاهدینو د ډاډ او اطمئنان سبب شو او هغه داچې دپردیسو مهاجرینولومړی کاروان د نومورو مجاهدینوسره یو ځای شو، چې دچک دولسوالی څخه محمد نذیر، مولوی محمد پذیر..... دلومړي ځل لپاره سیمې ته ورسیدل دچې دسیمه والولخوا یی بی ساری بڼه راغلاست وشو.¹²

- دسرطان په دولسمه نیټه یوه لویه غونډه جوړه شوه چې دتبروغونډو پرگدون والوسربیره دغه کسان نورهم په کې شامل شول مولوی محمد پذیر..... اونور.¹³

-کله چی دوردگوولایت دچک ولسوالی د ۱۳۵۸ هـ ش کال د زورومجاهدینوپه لاس فتحه شوه نومرحوم مولوی صاحب لومړنی کس وه چی د مجاهدینوپه اتفاق سره په منطقه کی دقضا چاری وروسپارل شوی چی پدی سره دمجاهدینو **لومړنی قاضی وټاکل شو** څوکه چی ولیدل شو چی دعلمیت، خدای ورکړی استعداد، اوپوره زړورتیا څښتن دی نونورو اسلامی تنظیمونوهم دده په ټاکل کیدوسره څه اعتراض ونکړ اوپدی سره یومنتخب جهادی قاضی وټاکل شو.¹⁴

¹⁰-د لیکوال لخوا .

- اسلامی پاڅون ص 91- 92 .¹¹

- اسلامی پاڅون ص 126¹²

- اسلامی پاڅون ص 128 .¹³

- دقاضی سید احمد شاه آغا خاطري .¹⁴

د چک او جلگې په ولسواليو د روسانو يرغل:

۱۳۵۹ کال د اسد د مياشتې پنځمه د روژې د مياشتې ۱۳ نيټه روسانو د سيد آباد د خپلو سره مل د چک ولسوالۍ په لوري هم يرغل پيل کړ. د چک ولسوالۍ چې ټولې سيمې يې د ۱۳۵۸ کال د عمومي قيام په ترڅ کې د حکومت له واکه ووتې او کمونست حکومت تير يو کال څو ځله هڅه وکړه چې د دې ولسوالۍ واک بيرته تر لاسه کړي، خو دوی هر ځل د ماتې په گاللو او ډيرو تلفاتو په ورکولو به بيرته شاتگ ته اړ کيدل. دا ځل روسانو غوښتل د حکومت دا تللی عزت بيرته را وگرځوي او دا ولسوالۍ له سره فعاله کړي نو يې د سلگونو ټانکونو او زرگونو عسکرو په ملاتړ د چک په ولسوالۍ برید وکړ.

-د تيرو جگړو د تعامل له مخې به، چې کله هم دولتي ځواکونو په چک د حملې پلان ونيو، نو مجاهدينو به د چک د درې د لومړۍ برخې کلي د دې کبله چې خلک زيانمن نشي د ولسوالۍ نورو برخو او يا نيژدې غرونو ته لېږدول، ځکه په تيرو قوو کې دا کلي ډير ځوريدلي و يو ځل له دې وړاندې د کلي د کلي ۲۰ کورونه دولتي قواوو وسوځول، بل ځل يې درموندونو ته اور ورته کړ، چې په يوه ځل د استاذ ظفرخان درې جريبه شولې وسوځيدې، دا ځل هم د معمول په شان د چک د لومړۍ برخې خلک د عليشي د غرونو په لوري روان و

. -نو له همدې امله د ملکي خلکو تلفات هم ډير زيات شول چې د پيښې اصلي جريان د فريد د کلي اوسيدونکي گل مرجان د عبد الله جان زوی داسې بيانوي:

-سهار وختي اوازه خپره شوه چې د توپ په دشته کې د روسانو لويه قوه راټوله او غواړي د چک په ولسوالۍ حمله وکړي په دې سره د ډيرو کليو څخه د قتل عام له ويرې ډير خلک د عليشي د غره په لور له ښځو او ماشومانو سره روان شول، د لمر ختلو سره ځينې خلک غره ته ورسيدل او ځينې لا په لاره روان و، چې د توپونو او راکټو د ډزو باران جوړ شو.

-بل خوا مخکې تر دې چې مجاهدين سنگرونو ته ورسېږي ، روسې عسکر ددوی تر شا له هلبکوپتو پلي شول، گڼ شمير هلیکوپترو د عليشې د درې په غونډيو کې عسکر پلي کړل ،) د تيرو يرغلونو په خلاف دا ځل روسانو خپل تکتیک بدل کړی ؤ ، په کوم مورچل کې به چې مجاهدينو جگړه کوله روسانو به په هلیکوپترو و کې پوځيان ددوی تر شا پلي کړل ، له ځمکې او هوا به يې مجاهدين تر بريد لاندې ونيول ، د شاته تلو لارې به يې پرې بندې کړې ، په دې ډول د مجاهدينو تلفات په ټولو وردگو کې زيات شول ، د چک ولسوالۍ په) گرداب او شاه قلندربابا (عليشه ، بيک سمند ، آب پړان ، گردن مسجد ، او د بوم تنگي په مورچلو کې سختې مقابلې وشوې (د حزب اسلامي مجاهدينو) د ملک امير خان په مشرۍ چې په عليشه کې يې مرکز درلود او دحرکت او جمعيت يو يو گروپ هم همدلته ؤ(دروسانو سره جگړه پيل کړه ، د روسانو ټانکونه ناوخته په ۱۲ بجو د لنگر ډاک ته راورسیدل ، او گڼ شمير هلیکوپترو په مجاهدينو بمبارد کاوه بلې خوا ، روسانو په لويو توپونو د عليشې دره او غرونه له ليرې واټنه ویشتل، د روسانو پلو عسکرو د گډعلي څخه تر عليشې پورې په ټولو کلیو کې چې څوک ميندل نو يې ووژل ، په ملی خيلو ، سيدانو، فريد کلیو کې يې خلک قتل عام کړل ، له بل لوري کومې کې چې په لاره دغره خواته روانې وې د درې په منځ کې تر بريد لاندې راغلې او زياتره همدلته ووژل شول ، روسانو تر ۱۲ بجو پورې د مجاهدينو مقاومت ختم کړ، ځينې شهيدان او نورو د عليشې غره او د بيک سمند درې ته شاتگ وکړ.

-روسانو د بيک سمند او د چک د ولسوالۍ په لوري پرمختگ وکړ، ماښام مو د شهيدانو په راټولولو او دفن کولو پيل وکړ ،

په لومړۍ شپه مو ۴۰ تنه شهيدان دفن کړل ، دا چې روسانو لاشتون درلود ،ونه توانيدو پاته شهيدان دفن کړو ، نو نور ۳۶ تنه مو په دوهمه شپه دفن کړل). په دې ورځ ټولټال په گرداب کې) ۱۲ (تنه ، په عليشه کې) ۶۰ (تنه او په بيکسمند کې) ۴۸ (تنه شهيدان شول .

دریمه ورځ روسانو د بیک سمند او چک په لور پرمختگ :

-هلته په بیک سمند¹⁵ کې یوشمیر نورو مجاهدینو ، په یوې دهشکې سره تر ماښامه جگړه وکړه ، د خوات د سیهې مجاهدین په آب پران کې د بت د غاښي ښې لوري ته سهار تر ماښامه ایماني غیرت وځلاوه ، روسان چې ددوی له ماتولو ناتوانه شول ، په زهري مرمیو یې د آب پران تنگی وویشت ، او مجاهدین یې شهیدان کړل چې شمیر یې (۲۲) تنه و (ددې شهیدانو په نوم د چک د بازار سره یو ځلی هم جوړ دی ، چې نومونه یې پرې لیکل شويدي. چې متأسفانه زه و نه توانیدم ددی شهیدانو نومونه تر لاسه کړم ، که څوک یې په کمنټ کې ولیکي ډیره مهربانی به یې وي .

-همدا شان دې قوې د چک په خلیلي کې د آغا جان د عبدالخالق د زوی کور بمبارد کړ ، چې کور یې وران او یوه لور یې شهیده شوه ، همدا شان د سردار خان کور یې بمبارد کړ ، یوه ۱۵ کلنه لور یې شهیده شوه ، د سپین گل د سخي جان د زوی کور یې بمبارد کړ ، چې کور او مال یې ټول له منځه ولاړل ، همدا شان د نوموړي کلي یوه تن مؤمن د گل نبي زوی په پټي کې غوښتل روسان په لور ووږي چې بیا یې شهید کړ . دا قوه د چک څخه د بوم په لوري پرمخ ولاړه په بوم کې د مرحوم حاجي احمدجان او ملاظاهر جان په مشرئ سخته جگړه وشوه ، چې احمدجان ټپي او ظاهر جان له یو شمیر نورو مجاهدینو سره شهید شو ، قوه نوره هم پرمخ ولاړه او تر دې چې جلگې ته هم ورسیده ، په تنگي سیدانو کې د جلگې د مجاهدینو عمومي قوماندان بسم الله خان او یوشمیر نورو مجاهدینو ، په میړانه خپل موچلونه وساتل ، تر څو چې شهیدان شول.

مور د ټټنگ دکلی څخه سهار وختي دکورنو سره ووتلو کله چې دحسین کلاڅخه تیرشوو کورو چې د اردو څخه وړاندې روسانو خپل عسکر د طیارو څخه ښکته کړي وه نو یوه دهشکه وه چې مجاهدینو تر ماښام پورې د روسانو مخه نیولې وه بیا ماښام روسان راتیرشول ښځې او ماشومان دجلیل کلی ته لاړل ددې څخه وروسته مور عربانو درې د کودی کلی ته مهاجر شوو چې د ژمي تیریدو وروسته زمور فامیل هم پاکستان ته مهاجر شوو .¹⁵

-تر لسو ورځو وروسته د روسانو او داخلي کمونستانو دا لوی لښکر بیرته کابل ته راوگرځید، داچې په جلگه او د چک ولسوالي په نورو سیمو کې روسانو څه وکړل زه یې د معلوماتو په راټولولو بریالی نه شوم، نو له لوستونکو څخه بښنه غواړم. او هیله لرم چې ځوان لیکوالان له ما سره مرسته وکړي د هغو شهیدانو نومونه را ټول او په کمڼت کې وليکي په ټولیزه توګه ددې قوې د راتګ څخه تر بیرته ګرځیدو پورې د وردګو په ټولو سیمو کې (۱۲۰۰ تنه په شهادت ورسیدل چې په لسو ورځو کې ددې ناورین همدا نتیجه وه، چې وردګو وځکله¹⁶.

-بیاکله چې داسلامي تنظیمونوڅپل منځی جګړی پیل شوی مرحوم مولوی صاحب محمد پذیر بیا پدېسورته راغی اود ژوند په پای کی دوینی په سرطان اخته شو چې تقریبا دڅلورو میاشتو مریضی څخه وروسته دپنجشنبی په شپه ۱۷ / ۲ / ۱۳۷۳ هـ ش کال چی د (می) میاشتی داوومی نیټی ۱۹۹۲ میلادی کال سره سمون خوری دهجرت په دیارکی ئی دتل لپاره ددی فانی دنیا سره خدای په امانی وکړه .

روح ئی د بناد یاد ئی دتل وی .

په اړه ئی دخپلودوستانوڅرګندونی :

۱- دجهاد د وتلی مشراود مرحوم مولوی محمدپذیررحمه الله تعالی د سنگرد نږدی ملګری څرګندونی په لاندی ډول سره پیلپړی :¹⁷

-بناغلی قاضی سید احمدشاه آغا وائی :

د- ۱۳۵۸ هـ ش کال ددلوی میاشت وه چی کمونستانو دجهنی زندان څخه آزاد شوو او هر څوک دخپل کور او وطن په لوری لارل ، زه هم په ډیره بیره له کابله دخپل کور په لوری ولاړم له نیکه مرغه چی دوردګو

- دوردګولایت ددوه لسيزويادبښتونه ، محمد شفیق صادق .¹⁶

- دقاضی سید احمد شاه آغا خاطرې .¹⁷

ولایت د چک ولسوالی لا مخکی د مجاهدینو لخوا د کمونستانوله سری خوارو څخه پاکه او آزاده شوی وه د مجاهدینو مرکزونه په کی فعال وو.

-څو ورځی وروسته د حزب اسلامی مرکز ته ولاړم ، ځنی مجاهدین می د متعلی او تحصیلی دوری څخه پیژندل ، او ځنی کلیوال او دولس خلک وو ، هریو د عقیدی مدافع ، د عزم او ارادی ځلی او د سنگراتل معلومیده .

-د عقیدی د دفاع او د سنگرد ساتلو خبری او مجلسونه وو ، هر مجاهد روسانو او دهغه گودا گیانو ته په لاس په اورکی خوت ، د شهادت کیسی وی ، او د دنیا له ژوند څخه بی پروا ئی وه .

-د هر چا خبری می اوریدلی او زه هم ډیر خوشحاله وم ، او د دعوت په ثمره باندی نورهم ډاډه کیدم ، ترڅنگ می یو دروند ، نورانی ، با وقاره سری ناست وو ، چی مجاهدینو ئی ډیر عزت او احترام کاوه ، دده هر ه خبره به مجاهدینو ډیره په دقت اوریدله ، په خبروکی ئی علمی وزن وو ، چی هره پوښتنه به ځینی وشوه په ډیر ښه لهجه او علمی دلائلو به ئی ځواب ورکاوه ، د تیرو زیاتو خبروئی ډه ډه کوله دروند او عزتمن سری وو .

-داسری مولوی صاحب محمد پذیر مشهور په ” قاضی پذیرکو“ وو ، دخدای بښلی په هکله می چی څه اوریدلی وه همغسې وه اوکله چی بلد شوو رښتیا هم چی دهمداسی صفاتو څښتن وو .

-د چک ولسوالی **داولو محرکینو څخه وو** چی خلک ئی د کمونستانو په ضد پاڅون ته هڅولی وو ، د جهاد فتوی ئی ورکړی وه ، خپله مدرس ، عالم اود فقهی متخصص وو ، همدا دده علمی نبوغ وو چی د جهاد له اولی ورځی څخه د چک او دایمیردادود ولسوالیو د قضاء مسؤلیت یې په غاړه اخستی وه ، حتی کله ناکله به دوردگو ولایت دنورو ولسوالیو څخه هم قضایاوی ورته راوړل کیدلی ، او په ښه توگه به ئی حل او

فصل کولی ، خلک ئی په تقوی او پرهیزگاری ډیر ډاډه وو ، همدا لامل وه چی په قضائی پریکړو کی موفق او دولس خلکوته ئی پریکړی دپوره منلو وړی .

-دچک او دایمیردادو د جهاتو په سطحه د متنفذینو او قوماندانانو په عضویت یوه لویه شوری رامنځته شوه چی مرحوم قاضی محمدپذیر ئی یوله مؤسسینو څخه وو ، د ډیری شدیدې رایې خاوند وو ، د وړو نزاکتونو څخه به ئی د ډی کولو مشوره راکوله .

-دحوصلی او برد باری خاوند وو ، او په حوصله به ئی توصیه کوله ، دچارو په هکله به ئی تصمیم د پوهی اوبیا به ئی تصمیم او پلان په هکله تردید نه کاوه ، دجهاد دامانتونوبه تکره امانت داروو ، د چلولی او فریب څخه ئی نفرت درلود ، دقضائی مسائلو په هکله ئی ډار او تشویش نه درلود ، پخپلو کړو وړو ډیر ډاډه وو.

-اوکله چی دافغانستان داسلامی حزب د وردگو ولایت مالی مسؤل شو ډیر امین وو ، که څه هم دجهاد په دوران کی دولایت د مالی مسؤل سره نقدی امکانات محدود وو ، خو قاضی صاحب به بیا هم مجاهدینو سره کومک او مرسته کوله او مجاهدینوبه د پلار په څیر دده احترام درلود ، او مجاهدینوبه خپل مشکلات په ډیره آزاده توگه ورسره شریکول ، مشوره او دحل لاره او چاره به ئی ورسودله .

لنډه داچی که دقاضی صاحب محمد پذیر دده دهلو ځلو په هکله کتاب ولیکل شی لا به هم لږوی ، قاضی صاحب دخپل عمر په وروستیو ورځو کی چی د عمر خزانه ئی په تمامیدو وه دوطن دآزادی په هکله ارمانجن

اود هیلوغوتی ئی ونه سپرل شوه ، د عمر په (۵۴) کلنی او په کال ۱۳۷۳ هـ ش له دی فانی دنیا څخه ئی دهجرت په دیارکی سترگی پتی کړی الله جل جلاله د فردوس جنت ورکړی .¹⁸

۲- د مرحوم قاضی صاحب محمد پذیرپه یاد :

(قاضی محمد حسن اسلامی د مرحوم قاضی صاحب دهجرت او جهاد د سختو ورځو ملگرئ یادښت)

-هلته چی د نورمحمد ترکی له ناولی کودتا وروسته هجرت ته مجبور شوم زه او قاضی فیصل پېښور ته لاړو د ورسک کیمپ د یو شمیر هغو مبارزینو پښوالی ته ورغلو چی هغوی هم زموږ غوندی د کمونستانو له د ظلم له لاسه خپل وطن پری ایښی وو او په هجرت مجبورکړی شوی وو ، په دی کیمپ کی می یو ترټولو سپین ږیری عالم ولید چی مولوی محمد پذیرد بکسمند یو مدرس عالم وو او بل می نسبتا ترټولو کوچونی مهاجرولید چی هغه د مولوی صاحب تنکی زوی محمد نذیرملنگ وو دوی دواړه چی د خپل کور مشرانو او سرپرستان وو ، سپری فکرکاوه چی چرتونه به وهی خو مولوی صاحب د همت او استقامت وو ، مور ته به یی ډاډ را کاوه خپه کیږی مه الله جل جلاله به کمونستان ورک کړی وطن به آزاد شی سرلوری به خپل وطن ته زو ،

-خو کم وخت تیرشو چی وردگو ته د جهاد لپاره راغلو له پېښوره تروردگو په ۱۳ ورځو کی راورسیدو د دی سختی خطرناکی اوگدی لاری مشکلات ما په خپلو خاطرو کی لیکلی دی ډوډی نه وه لاره سخته اوږده د غرو رغونو هسکی تیتی د شپي د زرملی د ماښامه څخه ترسهاره منزل وهل څه عادی خبره نه وه بیا مولوی صاحب محمد پذیرغوندی یوه سپین ږیری عالم ته او ورسره تنکی ځوان زوی یی استاد محمد نذیر چی په

18 - د قاضی سید احمد شاه اغا د لیکنی پای .

(استاد ملنگ) مشهور وه هم په لوړو ژورو کې به موندل کونه خوړل او چيری به په ویاو او لښتو کې راپری وتو.

-لنډه دا چې وردگوته راوړسیدو د چک ولسوالی نوی فتحه شوی وه د جلگی علاقه داری خوورځی له مخی فتحه وه ، خوشحالی وي دمولوي صاحب خبره رښتیا شوه ، الله تعالی کمونستان ذلیله کړی وه سیمه آزاده وه هلته شورا او ولسوالی مجاهدینو فعاله کړی وه ، مولوی صاحب محمد پذیردولسوالی قاضی وټاکل شو، اوددې ترڅنګ به یې په مرکزي مجاهدینوته د ډوډی په مهال کاسې ایښودلې اوخپله به یې خدمت کاوه ، مولوی محمد پذیر او مولوی عبدالظاهر جان آخندزاده داسلامی تحریک دځوانانو دپلرونو په شان د ډاډ اوتسل سټې وې او مجاهدین به یې شاوخوا دزامنوپه شان را ټول وؤ ، هغه د جبهاتو قاضی شو خو باجرا ته قاضی اوتل به یې فقهي کتابونه او معتبری فتاواوې په شا ګرځولې او ترنیموشپوبه مطالعه کوله ، ترڅوپه حکم کې خطا نشي .

-مابه تل ورسره بحث کاوه ، ژورعلم یې درلود اوتل به یې خپل معلومات په نوې اصطلاح ابدیت ساته ، هغه د سنگر مفتی وه ، دجهاد قاضی وه ، اوهرعالم دپته زړه نشوای نیولی ، هغه د قوی عزم ، کلک تصمیم ، کلکې ارادې او بشپړتوکل څښتن وؤ .

-تل به ئی سنگرونوکې مجاهدینوته احکام بیانول ، هغه ښه عابد اوذاکرسړی وه .

-بیا دجلوزوکیمپ کې سره ګاونډیان وه داختر لپاره موغوبستل خپلو نژدې ګاونډیانوکې ډوډی وکوو، خبره پدې شوه چې یوازې دنارینه و لپاره اوکنه دښځولپاره به هم ډوډی وي ، ده وویل : قسم دی چې ښځوته ډوډی ونه کوئ که زه پدې پروګرام کې درسره موفقه وکوم .هلته زه دي خبرې ته متوجه شوم چې د ښځوپه هکله ئی څومره مهربانه وؤ .

-هو! هغه په جهاد او مبارزه کې مؤمنانه تشدد درلود خو په مسلمانانو ډیر مهربانه ؤ ، اوبیائی د
بښو مظلومیت نشوای زغملی هغه په مختلفو دفترونو کې هم په امانت داری کارو کړ. د افغانستان د فتحي
شپټ ورځې وې چې د الله جل جلاله تقدیره هغه وفات شو.

-الله جل جلاله د جنتونه ورکړي ، او جهاد او هجرت په سختیو کې ئې خپل زامن ښه عالمان کړل استاد ملنگ
(محمد نذیر علمیار) او استاد محمد بشیر مدني د اسلامی علومو د زده کړې لپاره سعودی ته واستول او
الحمد لله چې ښه عالمان خپل وطن ته راغلل اود هیواد تکره کدرونه شول ، الله جل جلاله د مرحوم
قاضی صاحب ته جنتونه ورکړي او اولاره ئې دله لارویانو ډکه وه .¹⁹

3- د زبیر شفیقي نظر مخکې د هجرت په لار کې تیر شو.....

لیکوال : محمد بشیر مدني د مولوی محمد پذیر زوی د مدینې منورې د اسلامی پوهنتون د حدیثو د پوهنځي
څخه لیسانس او د پېښور پوهنتون څخه ماسټری لری اوفعلا په کابل کې د پوهنې وزارت د اسلامی زده
کړو په معینیت کې د علمی اومسلکي غړی په حیث دنده اجرا کوي .

¹⁹ - قاضی محمد حسن اسلامی د قاضی صاحب د هجرت او جهاد د سختو روڼو ملگري .

خاتمه

الحمد لله چې د مرحوم مولوی محمدپذیر آخندزاده رحمہ الله پیژندنه مو بشپړه کړله . دا کتاب مور د یو داسې شخصیت له ژوند سره اشنا کوي، چې د خپل ژوند هره لحظه یې د الله تعالی رضا، د اسلام خدمت، او د افغان مظلوم ولس د آزادۍ لپاره وقف کړې وه.

-قاضي محمدپذیر رحمہ الله د علم، عمل، زهد، جهاد او تقوی مثال و. هغه د خپلوزده کړو له بشپړولو وروسته د امام، مدرس، او قاضي په توګه خپل ملت ته خدمت وکړ. د کمونیستي اشغال پر مهال یې د هجرت او جهاد لارې غوره کړې، او د وردګو ولایت په چک او جلګې ولسوالیو کې د اسلامي نظام د بنسټ ایښودونکو له جملې څخه شو. هغه د جهاد په ټولو برخو کې فعاله ونډه لرله، او د علماوو په صف کې یې سترګول ادا کړ.

-که څه هم د ژوند پای ته نږدې د سرطان ناروغي پرې راغله، خو تر وروستۍ شیبې پورې یې د حق لارې نه انحراف ونه کړ، او په هجرت کې یې د حق کلمه پورته وساتله.

مور د داسې شخصیتونو په تاریخ افتخار کوو، او باید د دوی له ژوند نه عبرت واخلو، او راتلونکي نسل پرې وروزو. د الله تعالی نه دعا کوو چې مرحوم مولوی صاحب ته جنت الفردوس ورکړي، او دا لیکنه یې د صدقې جارې په توګه قبوله کړي.

آمین یا رب العالمین

محمد بشیر مدني د مرحوم مولوی صاحب کشرزوی

د منابعو فهرس

- ۱- دچک او دایمیردادو اسلامی پاڅون دزبیر شفیقی لیکنه .
- ۲- دقاضی سید احمد شاه آغا خاطري . ناچاپ .
- ۳- وردگوولایت ددوه لسيزويادبښتونه ، محمد شفیق صادق . انرنيټ .
- ۴- قاضی محمد حسن اسلامی دقاضی صاحب دهجرت او جهاد دسختوورځوملگری ، خاطري ناچاپ .
- ۵- کابل ټکی کام د مولوی عبد الهادی لیکنه . انرنيټ .
- ۶- محمد بشیر مدنی د کتاب لیکوال .

**Get more e-books from www.ketabton.com
Ketabton.com: The Digital Library**